

CHAEREMON

III

τοῖς Ἄργει Σπάρτηθεν ἴσαι χέρες, ἴσα δὲ τεύχη
συμβάλομεν, Θυρέαι δ' ἦσαν ἄεθλα δορός·
ἄμφω δ' ἀπροφάσιστα τὸν οἴκαδε νόστον ἀφέντες
οἰωνοῖς θανάτου λείπομεν ἀγγελίαν. 5371

[DAMOSTRATUS]

I

Νύμφαι Νηιάδες, καλλίρροον αἶ τόδε νᾶμα
χεῖτε κατ' οὐρείου πρωνὸς ἀπειρέσιον,
ἕμμιν ταῦτα πόρεν Δαμόστρατος Ἄντίλα υἱός
ξέσματα καὶ δοιῶν ῥινὰ κάπρων λάσια. 5375

DIOTIMUS

I

Φωσφόρος ὦ σώτειρ', ἐπὶ Πόλλιδος ἔσταθι κλήρων,
Ἄρτεμι, καὶ χαρίεν φῶς ἐὼν ἀνδρὶ δίδου,
αὐτῷ καὶ γενεῇ. τὸ πόρ' εὐμαρές, οὐ γὰρ ἀφανρῶς
ἐκ Διὸς ἰθείης οἶδε τάλαντα δίκης. 5380
5 ἄλσος δ', Ἄρτεμι, τοῦτο †καὶ ἂν† Χαρίτεσσι θελούσαις
εἶη ἐπ' ἀνθεμίδων σάμβαλα κοῦφα βαλεῖν.